

Arjuna Kruta Durga Stotram

arjuna uvācha

namastē siddhasēnāni āryē mandaravāsini |
kumāri kālī kāpālī kapilē kṛṣṇapīṅgalē || 1

bhadrakālī namastubhyaṃ mahākālī namō'stu tē |
chaṇḍī chaṇḍē namastubhyaṃ tāriṇi varavarṇini || 2

kātyāyāni mahābhāgē karālī vijayē jayē |
śikhīpiñChadhvajadharē nānābharaṇabhūṣitē || 3

aṭṭaśūlapraharaṇē khaḍgakhēṭakadhāriṇi |
gōpēndrasyaṇujē jyēṣṭhē nandagōpakulōdbhavē || 4

mahiṣāsrīkṛpīyē nityaṃ kauśiki pītavāsini |
aṭṭahāsē kōkamukhē namastē'stu raṇapriyē || 5

umē śākambhari śvētē kṛṣṇē kaiṭabhanāśini |
hiraṇyākṣi virūpākṣi sudhūmrākṣi namō'stu tē || 6

vēdaśrutimahāpuṇyē brahmaṇyē jātavēdasi |
jambūkaṭakachaityēṣu nityaṃ sannihitālayē || 7

tvam brahmavidyā vidyānāṃ mahānidrā cha dēhinām |
skandamātarbhagavati durgē kāntāravāsini || 8

svāhākāraḥ svadhā chaiva kalā kāṣṭhā sarasvatī |
sāvitrī vēdamātā cha tathā vēdānta uchyatē || 9

stutāsi tvam mahādēvi viśuddhēnāntarātmanā |
jayō bhavatu mē nityaṃ tvatprasādādraṇājirē || 10

kāntārabhayadurgēṣu bhaktānāṃ chālayēṣu cha |
nityaṃ vasasi pātālē yuddhē jayasi dānavān || 11

tvam jambhanī mōhinī cha māyā hrīḥ śrīstathaiva cha |
sandhyā prabhāvatī chaiva sāvitrī jananī tathā || 12

tuṣṭiḥ puṣṭirdhṛtirdīptiśchandrādityavivardhinī |
bhūtirbhūtimatām saṅkhyē vīkṣyasē siddhachāraṇaiḥ || 13

iti śrīmanmahābhāratē bhīṣmaparvaṇi trayōviṃśō'dhyāyē arjuna kṛta śrī durgā
stōtram